

राज्य योजनांतर्गत योजना
वनअधिकारी/कर्मचारी यांना शस्त्रात्र
पुरवठा करण्याबाबतचा चालू बाब
प्रस्ताव सन २०१६-२०१७

महाराष्ट्र शासन
महसूल व वन विभाग
शासन निर्णय क्र.टिआरएस-०५/२०१६/प्र.क्र.११६/फ-६
मंत्रालय, मुंबई-४०० ०३२.
दिनांक : १३ मे, २०१६

पहा :- १. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
यांचे पत्र क्र.कक्ष-१/पी/यो/चाबाप्र/प्र.क्र.४३/२४१/१६-१७, दिनांक १०/०५/२०१६
२. वित्त विभाग परिपत्रक क्र.अर्थसं-२०१६/प्र.क्र.८९/अर्थ-३, दिनांक २०/०४/२०१६

प्रस्तावना :-

राज्यातील शासकीय वनात मोठ्या प्रमाणात होत असलेल्या अवैध वृक्षतोडीला आळा घालण्याच्या संदर्भात निकडीचे प्रतिबंधात्मक उपाययोजना म्हणून वनसंरक्षक योजनेअंतर्गत क्षेत्रीय वनाधिकारी/कर्मचारी यांना शस्त्र पुरवठा करण्याचा निर्णय शासनाने दिनांक १४.९.२००० नुसार घेतला असून, त्यानुसार अप्पर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी त्यांच्या दिनांक १०/०५/२०१६ च्या पत्रान्वये रु. २.०० लक्षचा चालू बाब प्रस्ताव शासनास सादर केला आहे. या योजनेसाठी सन २०१६-१७ करिता रु. २.०० लक्ष इतका निधी अर्थसंकल्पित करण्यात आला आहे.

शासन निर्णय :-

वित्त विभागाच्या उपरोक्त संदर्भ क्र.२ च्या परिपत्रकान्वये एकूण अर्थसंकल्पित निधीच्या ८०% रक्कम वितरीत करण्यास योजनेच्या व्याप्ती व स्वरूपात बदल होत नसल्याने मंजूरी दिली आहे. त्या अनुषंगाने सन २०१६-२०१७ मध्ये वनअधिकारी/कर्मचारी यांना शस्त्रपुरवठा करणे या योजनेअंतर्गत एकूण अर्थसंकल्पित निधीच्या म्हणजेच रु.२.०० लक्षच्या ८०% म्हणजे रु.१.६० लक्ष इतकी रक्कम मंजूर करून अर्थसंकल्पित वितरण प्रणालीद्वारे (BDS) वितरीत करण्यास या शासन निर्णयान्वये मंजूरी देण्यात येत आहे. त्यानुसार सदरहू निधी अर्थसंकल्प वितरण प्रणालीवर (B.D.S.) दर्शविल्याप्रमाणे खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घ्यावी.

सदर योजनेवर होणारा खर्च मागणी क्रमांक सी-७ वनीकरण व वन्यजीवन १०१(११) वनसंधारण व विकास, पंचवार्षिक योजना अंतर्गत योजना, राज्य योजनांतर्गत योजना,(११)(२४) वन कर्मचा-यांना शस्त्र देण्यासाठी तरतूद (राज्य) (२४०६ २११४) या लेखाशिर्षाखालील उपलब्ध होणा-या अनुदानातून भागविण्यात यावा.

हा शासन निर्णय वित्त विभागाचे परिपत्रक क्र.अर्थसं-२०१६/प्र.क्र.८९/अर्थ-३, दिनांक २०/०४/२०१६, अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१३१२०५१९४४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश महाजन)

सह सचिव (वने)

महसूल व वन विभाग.

प्रति,

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर
- २) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ३) अपर प्रधान मुख्य वनसंरक्षक (संरक्षण), महाराष्ट्र राज्य, नागपूर
- ४) सर्व मुख्य वनसंरक्षक (प्रादेशिक),
- ५) महालेखापाल-१ (लेखा व अनुज्ञेयता), महाराष्ट्र राज्य, मुंबई
- ६) महालेखापाल-१ (लेखापरीक्षा), महाराष्ट्र राज्य, मुंबई
- ७) महालेखापाल-२ (लेखा व अनुज्ञेयता), महाराष्ट्र राज्य, नागपूर
- ८) महालेखापाल-२ (लेखापरीक्षा), महाराष्ट्र राज्य, नागपूर
- ९) जिल्हा कोषागार अधिकारी- अमरावती, गडचिरोली, नागपूर, चंद्रपूर, औरंगाबाद, पुणे, कोल्हापूर, नाशिक, ठाणे, यवतमाळ.
- १०) कार्यासन अधिकारी, ब-१ कार्यासन, महसूल व वन विभाग, मंत्रालय, मुंबई-३२.
यांना विनंती करण्यात येते की, नमूद शासन निर्णयानुसार रक्कम वितरित करण्यात यावी.
- ११) कार्यासन अधिकारी फ-२, महसूल व वन विभाग, मंत्रालय, मुंबई.
- १२) फ-६, कार्यासन (निवडनस्ती), महसूल व वन विभाग, मंत्रालय, मुंबई.